

Written by Administrator
Tuesday, 07 July 2009 11:56 -

ஐந்தாவது ஐந்தாண்டுகளில் ஐந்தாம் பதாபிஷேகம்

07.07.2009

நகர்ப்புற உள்கட்டமைப்புக்கு கூடுதல் நிதி ஒதுக்கீடு

புதுடி-லி, ஜூலை 7-

மத்திய அரசின் முன்னோடித் திட்டமான நகர்ப்புற உள்கட்டமைப்பு மேம்பாட்டுத் திட்டத்திற்கான நிதி ஒதுக்கீடு, 12 ஆயிரத்து 887 கோடி ரூபாயாக அதிகரிக்கப்பட்டுள்ளது. இது முந்தைய ஆண்டை விட 87 சதவீதம் அதிகம்.

மத்திய பட்ஜெட்டில் பிரணாப் முகர்ஜி தெரிவித்தாவது:

நகர்ப்புற உள்கட்டமைப்பு மேம்பாட்டின் முக்கியத்துவம் கருத்தில் கொண்டு, ஜவகர்லால் நேரு தேசிய நகர்ப்புற புனரமைப்பு இயக்கத்திற்கான நிதி ஒதுக்கீடு அதிகரிக்கப்பட்டுள்ளது. நகர்ப்புற ஏழைகளுக்கு வீடுகள் மற்றும் அடிப்படை வசதிகளை செய்து கொடுப்பதற்காக 3,973 கோடி ரூபாய் ஒதுக்கப்பட்டுள்ளது.

கடந்தமாதம் பார்லிமென்டின் கூட்டுக் கூட்டத்தில் உரை நிகழ்த்திய ஜனாதிபதி பிரதிபா பாட்டில், 'ராஜீவ் அவாஸ் யோஜனா' என்ற திட்டம் நிறைவேற்றப்படும் என, அறிவித்தார். அந்தத் திட்டமும் மேற்குறிப்பிட்ட திட்டத்தில் அடங்கும்.

இதுதவிர விரைவுபடுத்தப்பட்ட மின் மேம்பாடு மற்றும் சீர்திருத்த திட்டங்களுக்கான ஒதுக்கீடு 2,050 கோடி ரூபாயாகும். இது கடந்த ஆண்டை விட 160 சதவீதம் அதிகம்.

ரயில்வேக்கான பட்ஜெட் ஒதுக்கீடு இடைக்கால பட்ஜெட்டில் 10 ஆயிரத்து 500 கோடி ரூபாய். அது தற்போது 15 ஆயிரத்து 800 கோடி ரூபாயாக உயர்ந்துள்ளது. தேசிய நெடுஞ்சாலை மேம்பாட்டுத் திட்டத்திற்காக தேசிய நெடுஞ்சாலை ஆணையத்திற்கான ஒதுக்கீடு 23 சதவீதம் அதிகரிக்கப்பட்டுள்ளது.

கிராமப்புற சாலைகளை சீமைக்க 12 ஆயிரம் கோடி ரூபாய் ஒதுக்கப்பட்டுள்ளது. இவற்றில் 1,067 கோடி ரூபாய் வடகிழக்கு பிராந்தியம் மற்றும் சிக்கிம் மாநிலத்திற்காக செலவிடப்படும்.

கிராமங்களுக்கு சாலை வசதிகளை ஏற்படுத்தத் தரும் பாரத் நிர்மாண் திட்டத்தின் கீழ், 2009ம் ஆண்டில் ஒரு லட்சத்து 46 ஆயிரத்து 135 கி.மீ., நீளத்திற்கு சாலைகள் அமைக்கப்படும். இதன்மூலம் 59 ஆயிரத்து 564 சிறு கிராமங்கள் இணைக்கப்படும்.

பிரதம மந்திரி கிராம சதக் யோஜனா திட்டத்திற்காக 6,500 கோடி ரூபாய் ஒதுக்கப்பட்டுள்ளது.